

किफायती घर से लेकर स्वच्छ हवा तक, मुंबई को फिर से रहने लायक बनाने का दावा — कांग्रेस ने जारी किया बीएमसी चुनाव का घोषणापत्र

(जीएनएस)। मुंबई। मुंबई महानगरपालिका चुनाव को लेकर सियासी सर्गामी तेज हो गई है। शिवसेना (यूबीटी) और महाराष्ट्र नव निर्माण सेना के संयुक्त घोषणापत्र के बाद अब कांग्रेस ने भी अपना बहुप्रतीक्षित मैनिफेस्टो जारी कर दिया है। कांग्रेस का यह घोषणापत्र मुंबई की रोजमर्रा की जमीनी समस्याओं को केंद्र में रखकर तैयार किया गया है, जिसमें परिवहन, पानी, आवास, स्वास्थ्य, शिक्षा, प्रदूषण और रोजगार जैसे मुद्दों पर बड़े और दूरगामी वादे किए गए हैं। पार्टी का कहना है कि यह घोषणापत्र केवल चुनावी दस्तावेज नहीं, बल्कि “जनता पहले” की सोच पर आधारित एक ऐसा रोडमैप है, जिसका उद्देश्य मुंबई को फिर से सुरक्षित, स्वच्छ और सम्मानजनक जीवन योग्य शहर बनाना है। कांग्रेस ने अपने मैनिफेस्टो में सबसे पहले मुंबई की स्वच्छता और नागरिक सुविधाओं पर फोकस किया है। पार्टी ने शहर को कचरा-मुक्त बनाने के लिए आधुनिक तकनीक के इस्तेमाल और वेस्ट-टू-एनर्जी जैसी परियोजनाओं को

लागू करने का वादा किया है। इसके साथ ही सार्वजनिक शौचालयों की संख्या बढ़ाने और उनकी स्वच्छता को विश्वस्तरीय बनाने का संकल्प लिया गया है, ताकि खासकर झुग्गी बस्तियों और भीड़भाड़ वाले इलाकों में लोगों को बुनियादी सुविधाओं के लिए जूझना न पड़े। पानी की समस्या को मुंबई की सबसे पुरानी और गंभीर चुनौती बताते हुए कांग्रेस ने हर घर तक 24 घंटे स्वच्छ पेयजल आपूर्ति का वादा किया है। पार्टी का कहना है कि इसके लिए पुरानी और जर्जर पाइपलाइनों को बदला जाएगा, जल रिसाव रोकने के लिए स्मार्ट सेंसर लगाए जाएंगे और जल प्रबंधन को आधुनिक तकनीक से जोड़ा जाएगा, ताकि मुंबईकरों को टैकरो पर निर्भर न रहना पड़े। सड़कों और ट्रैफिक जाम को लेकर कांग्रेस ने दावा किया है कि उसकी सरकार बनने पर गड्ढा-मुक्त सड़कों की दिशा में ठोस काम किया जाएगा। इसके लिए आधुनिक ‘जेट पैचर’ तकनीक और बेहतर कंक्र्रीटिंग अपनाने की बात कही



गई है। साथ ही, ट्रैफिक की समस्या से निपटने के लिए स्मार्ट ट्रैफिक मैनेजमेंट सिस्टम लागू करने और पैदल यात्रियों के लिए सुरक्षित व चौड़े फुटपाथ बनाने का भरोसा दिलाया गया है।

आवास को लेकर कांग्रेस ने झुग्गी-झोपड़ी में रहने वाले लाखों मुंबईकरों को सम्मानजनक घर देने का वादा किया है। पुनर्विकास परियोजनाओं में पारदर्शिता लाने, स्थानीय निवासियों की सहमति को

अनिवार्य बनाने और मध्यम वर्ग के लिए किफायती हाउसिंग स्कीम शुरू करने की बात घोषणापत्र में प्रमुखता से शामिल है। पार्टी का दावा है कि उसका लक्ष्य केवल इमारतें खड़ी करना नहीं, बल्कि लोगों को

सुरक्षित और स्थायी आवास देना है। स्वास्थ्य सेवाओं के क्षेत्र में कांग्रेस ने बड़ा वादा करते हुए ‘यूनिवर्सल हेल्थ कार्ड’ लागू करने की घोषणा की है, जिससे मुंबई के नागरिकों को मुफ्त दवाइयों और बुनियादी इलाज की सुविधा मिल सकेगी। इसके साथ ही दिल्ली मॉडल की तर्ज पर मुंबई में मोहल्ला क्लिनिक और प्राथमिक स्वास्थ्य केंद्रों का मजबूत नेटवर्क खड़ा करने का संकल्प लिया गया है, ताकि गरीब और मध्यम वर्ग को निजी अस्पतालों के भारी खर्च से राहत मिल सके। शिक्षा के मोर्चे पर कांग्रेस ने बीएमसी स्कूलों की गिरती साख को सुधारने का भरोसा दिलाया है। घोषणापत्र में स्कूलों को डिजिटल क्लासरूम में बदलने, गुणवत्तापूर्ण शिक्षा सुनिश्चित करने और गरीब लेकिन मेधावी छात्रों के लिए विशेष छात्रवृत्ति देने का वादा किया गया है। साथ ही बच्चों के पोषण स्तर को सुधारने के लिए स्कूलों में बेहतर पोषण योजनाएं लागू करने की बात भी कही गई है। महिलाओं की सुरक्षा और सुविधा को

लेकर कांग्रेस ने सुरक्षित सार्वजनिक परिवहन, प्रमुख सड़कों पर आधुनिक शौचालय और कामकाजी महिलाओं के लिए डे-केयर सेंटर खोलने का वादा किया है। पार्टी का कहना है कि हर विधानसभा क्षेत्र में डे-केयर सुविधा उपलब्ध कराई जाएगी, ताकि महिलाओं को काम और परिवार के बीच संतुलन बनाने में मदद मिल सके। इसके अलावा महिला स्व-रोजगार को बढ़ावा देने के लिए विशेष आर्थिक सहायता देने की योजना भी घोषणापत्र में शामिल है। युवाओं के लिए रोजगार और कौशल विकास को लेकर कांग्रेस ने नगर निगम के विभिन्न विभागों में लंबे समय से खाली पड़े पदों को भरने की बात कही है। साथ ही स्थानीय स्तर पर कौशल विकास केंद्र खोलने और स्टार्ट-अप को बढ़ावा देने के लिए कम ब्याज दर पर ऋण और तकनीकी सहायता देने का वादा किया गया है। बीएमसी के कामकाज में पारदर्शिता लाने को लेकर कांग्रेस ने सभी ठेकों और निविदाओं की ऑनलाइन ट्रैकिंग,

समयबद्ध ऑडिट और नागरिक शिकायतों के लिए सिंगल विंडो सिस्टम शुरू करने का संकल्प लिया है। पार्टी का दावा है कि इससे भ्रष्टाचार पर लगाम लगेगी और जनता को सीधे जवाबदेह प्रशासन मिलेगा। पर्यावरण को लेकर कांग्रेस ने मुंबई की बिगड़ती हवा और घटते हरित क्षेत्र पर चिंता जताते हुए क्लीन एयर एक्शन प्लान लागू करने, मैग्रोव, तटीय इलाकों और खुले मैदानों की सख्त सुरक्षा तथा बड़े पैमाने पर वृक्षारोपण अभियान चलाने का वादा किया है। इसके साथ ही सामाजिक न्याय को मजबूत करने के लिए बीएमसी के विभिन्न विभागों में लंबे समय से खाली पड़े पदों को भरने की बात कही है। साथ ही स्थानीय स्तर पर कौशल विकास केंद्र खोलने और स्टार्ट-अप को बढ़ावा देने के लिए कम ब्याज दर पर ऋण और तकनीकी सहायता देने का वादा किया गया है। बीएमसी के कामकाज में पारदर्शिता लाने को लेकर कांग्रेस ने सभी ठेकों और निविदाओं की ऑनलाइन ट्रैकिंग,

सार्वजनिक धन की पवित्रता पर हाईकोर्ट का सख्त संदेश, भ्रष्टाचार में लिप्त हाईवे ठेकेदार पर पांच साल की पाबंदी बरकरार

(जीएनएस)। शिलांग। सार्वजनिक परियोजनाओं में पारदर्शिता और जवाबदेही को लेकर मेघालय हाईकोर्ट ने एक बेहद अहम और दूरगामी संदेश दिया है। एक बड़े सड़क निर्माण प्रोजेक्ट से जुड़े भ्रष्टाचार के मामले में अदालत ने हाईवे ठेकेदार की पांच साल की ब्लैकलिस्टिंग को पूरी तरह जायज ठहराते हुए हस्तक्षेप से इनकार कर दिया। अदालत ने स्पष्ट शब्दों में कहा कि जब मामला सार्वजनिक धन और जनहित से जुड़ा हो, तब सरकार द्वारा की गई सख्त कार्रवाई न केवल उचित है बल्कि आवश्यक भी है। इस फैसले को सरकारी ठेकों में व्याप्त भ्रष्टाचार के खिलाफ न्यायपालिका की मजबूत इच्छाशक्ति के रूप में देखा जा रहा है।



को गई थी, लेकिन समय के साथ संशोधनों, अतिरिक्त कार्यों और लागत वृद्धि के कारण यह राशि बढ़ते-बढ़ते 2,400 करोड़ रुपये से भी अधिक हो गई। परियोजना के क्रियान्वयन के दौरान कई तरह के विवाद सामने आए, जिसके चलते मामला अंततः मध्यस्थता तक पहुंचा। इसी मध्यस्थता प्रक्रिया के दौरान एक चौकाने वाला पहलू सामने आया। सरकार के हाईवे ठेकेदार के पेश किए गए लेजर और खर्च से जुड़े दस्तावेजों की जांच में ऐसे कई

खर्चों का उल्लेख मिला, जो सामान्य प्रशासनिक या परियोजना लागत से अलग थे। इन दस्तावेजों में महंगे उपहार, रासब, आलीशान मेहमाननवाजी और अन्य लाभों पर बार-बार खर्च दर्ज था। सरकार का आरोप था कि ये खर्च किसी सामान्य कारोबारी व्यवहार का हिस्सा नहीं थे, बल्कि इन्हें सरकारी अधिकारियों, इंजीनियरों और यहां तक कि विवाद समाधान बोर्ड के सदस्यों के लाभ पहुंचाने के उद्देश्य से किया गया था। अदालत ने इन रिकॉर्ड्स को प्रथम दृष्टया गंभीर और अवैध रिश्ताखोरी की ओर इशारा करने वाला माना। इन तथ्यों के सामने आने के बाद लोक निर्माण विभाग ने सितंबर 2024 में ठेकेदार को कारण बताओ नोटिस जारी किया। सभी पक्षों को सुनने और दस्तावेजों पर विचार करने के बाद 3 दिसंबर 2024 को सरकार ने संयुक्त उपक्रम को पांच साल के लिए भविष्य के सभी सरकारी टेंडरों से बाहर कर दिया।


सरकार का कहना था कि यह कदम न केवल अनुबंध की शर्तों के अनुरूप है, बल्कि राज्य के हित और सार्वजनिक धन की सुरक्षा के लिए अनिवार्य भी है। विभाग ने यह भी बताया कि अब तक इस परियोजना के तहत ठेकेदार को 2,523 करोड़ रुपये से अधिक का भुगतान किया जा चुका है, जबकि 94 करोड़ रुपये मध्यस्थता आदेश के तहत दिए गए थे। ठेकेदार ने सरकार के इस फैसले को हाईकोर्ट में चुनौती दी। याचिका में दावा किया गया कि ब्लैकलिस्टिंग की कार्रवाई दुर्भावनापूर्ण है, अत्यधिक देर से की गई है और इसका उद्देश्य चल रही मध्यस्थता प्रक्रिया को प्रभावित करना है। ठेकेदार की ओर से यह भी कहा गया कि जिन खर्चों को रिवर्यत या अनुचित लाभ के रूप में बताया जा रहा है, वे व्यवसायिक व्यवहार का हिस्सा थे और उन्हें गलत संदर्भ में पेश किया गया है। हालांकि, हाईकोर्ट ने इन दलीलों को स्वीकार नहीं किया। एकल न्यायाधीश जस्टिस एच. एस. थॉंगख्यू ने याचिकाओं को खारिज करते हुए कहा कि सरकार को ब्लैकलिस्ट करने का अधिकार न केवल अनुबंध की शर्तों से बल्कि राज्य के अंतर्निहित अधिकारों से भी प्राप्त होता है।

वायु प्रदूषण पर सुप्रीम कोर्ट का सख्त रुख, सीएक्ट्यूएम को कर्तव्य निभाने में नाकामी पर कड़ी फटकार

(जीएनएस)। नई दिल्ली। दिल्ली-एनसीआर में लगातार गंभीर होती वायु गुणवत्ता को लेकर सुप्रीम कोर्ट ने मंगलवार को बेहद सख्त रुख अपनाया। शीर्ष अदालत ने वायु गुणवत्ता प्रबंधन आयोग यानी सीएक्ट्यूएम को उसके दायित्वों के निर्वहन में असफल रहने पर कड़ी फटकार लगाई और साफ शब्दों में कहा कि आयोग अब तक प्रदूषण से निपटने के लिए ठोस और दीर्घकालिक समाधान देने में नाकाम रहा है। अदालत ने यह भी स्पष्ट कर दिया कि केवल समय मांगने या अस्थायी सुझाव देने से समस्या का समाधान नहीं होगा और अब आयोग को चरणबद्ध तरीके से गंभीर और स्थायी उपायों पर काम करना होगा। सुप्रीम कोर्ट में दिल्ली-एनसीआर के बढ़ते वायु प्रदूषण से जुड़ी याचिकाओं पर सुनवाई के दौरान सीएक्ट्यूएम की भूमिका पर सवाल उठे। सुनवाई के दौरान आयोग की ओर से दिल्ली की सीमाओं पर स्थित कांस्टेबल को हटाने या अस्थायी रूप से बंद करने के मुद्दे पर विचार के लिए दो महीने का समय मांगा गया। इस पर मुख्य न्यायाधीश सूर्यकांत और न्यायमूर्ति जॉयमाल्य बागची की पीठ ने नाराजगी जताते हुए कहा कि यह कोई नया विषय नहीं है और आयोग को इस पर अब तक ठोस निर्णय पर पहुंच जाना चाहिए था। अदालत ने आयोग की इस मांग को सिर से खारिज कर दिया और कहा कि यह रवैया दर्शाता है कि सीएक्ट्यूएम अपने कर्तव्यों को निभाने में विफल रहा है। अदालत ने स्पष्ट किया कि दिल्ली-एनसीआर में प्रदूषण एक मौसमी या अस्थायी समस्या नहीं, बल्कि वर्षों से चली आ रही एक गंभीर चुनौती है, जिसका समाधान केवल तात्कालिक कदमों से संभव नहीं है। सुप्रीम कोर्ट ने सीएक्ट्यूएम को निर्देश दिया कि वह किसी भी प्रकार के दबाव या खतरनाक संकेत के रूप से प्रभावित

हूए बिना स्वतंत्र रूप से निर्णय ले और टोल प्लाजा समेत अन्य प्रमुख मुद्दों पर ठोस नीति बनाए। अदालत ने कहा कि आयोग का दायित्व केवल सिफारिशें देना नहीं, बल्कि जमीन पर असर दिखाने वाले समाधान प्रस्तुत करना है। सुनवाई के दौरान पीठ ने यह भी सवाल उठाया कि अप्रिअर अब तक प्रदूषण के मूल कारणों की स्पष्ट पहचान क्यों नहीं की जा सकी है। मुख्य न्यायाधीश ने सख्त लहजे में कहा कि इन दिनों वायु प्रदूषण को लेकर सार्वजनिक डोमेन में बड़ी मात्रा में सामग्री उपलब्ध है। विशेषज्ञ लगातार लेख लिख रहे हैं, वैज्ञानिक अध्ययन सामने आ रहे हैं और आम लोग भी अपनी राय अदालत को इमेल के जरिए भेज रहे हैं। ऐसे में यह समझ से परे है कि आयोग अब तक यह क्यों क्यों नहीं कर पाया कि प्रदूषण के प्रमुख कारण क्या हैं और उन्हें नियंत्रित करने के लिए प्राथमिकता के आधार पर क्या कदम उठाए जाने चाहिए। सुप्रीम कोर्ट ने सीएक्ट्यूएम को निर्देश दिया कि वह दो सप्ताह के भीतर प्रदूषण विशेषज्ञों की एक अहम बैठक बुलाए। इस बैठक में विभिन्न क्षेत्रों के विशेषज्ञों से विचार-विमर्श कर यह तय किया जाए कि दिल्ली-एनसीआर में वायु प्रदूषण के मुख्य स्रोत कौन से हैं, उनकी तीव्रता कितनी है और किस कारण से हालात हर साल और गंभीर होते जा रहे हैं। अदालत ने आयोग को यह भी आदेश दिया कि वह इस बैठक के निष्कर्षों के आधार पर एक विस्तृत रिपोर्ट तैयार कर कोर्ट के समक्ष पेश करे, जिसमें अल्पकालिक के साथ-साथ दीर्घकालिक समाधान भी स्पष्ट रूप से बताए गए हों। अदालत ने यह भी संकेत दिया कि यदि भविष्य में आयोग की ओर से गंभीरता और ठोस कार्रवाई नहीं दिखाई दी, तो न्यायालय और कड़े कदम उठाने से पीछे नहीं हटेगा।

(जीएनएस)। पुणे। पूर्व केंद्रीय मंत्री और वरिष्ठ कांग्रेस नेता सुरेश कलमाड़ी का लंबी बीमारी के बाद मंगलवार तड़के निधन हो गया। 81 वर्ष की आयु में उन्होंने पुणे के दीनानाथ मंगेशकर अस्पताल में सुवह करीब 3:30 बजे अंतिम सांस ली। उनके निधन के साथ ही देश की राजनीति और खेल प्रशासन से जुड़ा एक ऐसा अध्याय समाप्त हो गया, जिसने सफलता, विवाद, उतार-चढ़ाव और लंबे सार्वजनिक जीवन को बेहद करीब से देखा। कलमाड़ी के निधन की खबर फैलते ही पुणे सहित महाराष्ट्र और दिल्ली के राजनीतिक हलकों में शोक की लहर दौड़ गई। उपमुख्यमंत्री अजीत पवार, भाजपा के वरिष्ठ मंत्री चंद्रकांत पाटील, सांसद मुरलीधर मोहोले समेत विभिन्न रंगों के नेता कर्बे रोड स्थित उनके आवास पर पहुंचे और अंतिम दर्शन कर श्रद्धांजलि अर्पित की। दोपहर में नवी पेठ स्थित वैकुंठ श्मशान घाट पर उनका अंतिम संस्कार किया गया, जहां बड़ी संख्या में राजनीतिक, सामाजिक और खेल जगत से जुड़े लोग मौजूद रहे। सुरेश शामराव कलमाड़ी का जन्म 1 मई 1944 को हुआ था। उनका जीवन अनुशासन, नेतृत्व और महत्वाकांक्षा का मिश्रण रहा। उन्होंने 1960 में नेशनल डिफेंस एकेडमी में प्रवेश लिया और इसके बाद भारतीय वायुसेना में पायलट के रूप में कमीशन प्राप्त किया।



1964 से 1972 तक वे वायुसेना में सक्रिय पायलट रहे और बाद में एनडीए में प्रशिक्षण टीम के साथ प्रशिक्षक के रूप में भी सेवाएं दीं। स्क्वाड्रन लीडर के पद से सेवानिवृत्त होने के बाद उन्होंने राजनीति की राह चुनी और भारतीय राष्ट्रीय कांग्रेस से जुड़ गए। राजनीति में कदम रखने के बाद कलमाड़ी ने तेजी से अपनी पहचान बनाई। वे पुणे लोकसभा सीट से तीन बार सांसद चुने गए और केंद्र सरकार में रेल राज्य मंत्री जैसे अहम पद पर भी रहे। पुणे के विकास से उनका गहरा जुड़ाव रहा और शहर की सांस्कृतिक पहचान को राष्ट्रीय और अंतरराष्ट्रीय स्तर पर ले जाने में उन्होंने महत्वपूर्ण भूमिका निभाई। पुणे फेस्टिवल और पुणे इंटरनेशनल मैथथन जैसी पहलों को बढ़ावा देकर उन्होंने शहर को एक नई पहचान दिलाने की कोशिश की। राजनीति के साथ-साथ कलमाड़ी खेल

कॉमनवेल्थ गेम्स के दौरान अनुबंधों के आवंटन को लेकर भ्रष्टाचार के गंभीर आरोप लगे। मामला इतना बड़ा बना कि कलमाड़ी को अप्रैल 2011 में सीबीआई ने गिरफ्तार किया और उन्हें करीब दस महीने तक दिल्ली की तिहाड़ जेल में रहना पड़ा। कांग्रेस पार्टी ने भी उस समय उन्हें निर्दोष कर दिया था। उन पर आरोप था कि उन्होंने टाइमिंग, स्कोरिंग और रिजल्ट सिस्टम का ठेका रिव्स कंपनी को 141 करोड़ रुपये की लागत पर देकर नियमों की अनदेखी की। यह मामला करीब 15 वर्षों तक चला और लंबे समय तक उनके सार्वजनिक जीवन पर एक काली छाया बना रहा। हालांकि अप्रैल 2025 में दिल्ली की एक अदालत ने प्रवर्तन निदेशालय की क्लोजर रिपोर्ट स्वीकार कर ली, जिसमें मनी लॉन्ड्रिंग के मामले में कलमाड़ी और अन्य आरोपियों के खिलाफ पर्याप्त सबूत न होने की बात कही

गई थी। इसके बावजूद कॉमनवेल्थ गेम्स घोटाला उनकी पहचान से जीवनभर जुड़ा रहा और उनके राजनीतिक कद को गहरा नुकसान पहुंचा। कलमाड़ी के निधन पर एनसीपी (शरद पवार गुट) के प्रमुख शरद पवार ने कहा कि देश ने एक ऐसे अनुभवी नेता को खो दिया है, जिसने संघर्षों से अपना स्थान बनाया और सार्वजनिक जीवन में एक लंबी विरासत छोड़ी। उन्होंने कहा कि दशकों तक सामाजिक, राजनीतिक और प्रशासनिक क्षेत्रों में सक्रिय रहकर कलमाड़ी ने अपनी अलग पहचान बनाई, जिसे सम्मान के साथ याद किया जाएगा। वहीं उपमुख्यमंत्री अजीत पवार ने कहा कि पुणे के विकास में कलमाड़ी की भूमिका अहम रही और उनके निधन से शहर के राजनीतिक, सामाजिक और सांस्कृतिक जीवन में एक खालीपन आ गया है। सुरेश कलमाड़ी का जीवन उपलब्धियों और विवादों के बीच झुलता रहा, लेकिन इसमें कोई संदेह नहीं कि उन्होंने सार्वजनिक जीवन में एक लंबा और प्रभावशाली सफर तय किया। सेना से लेकर संसद तक, खेल प्रशासन से लेकर शहरी विकास तक, उनका नाम कई अहम अदालत ने प्रवर्तन निदेशालय की क्लोजर रिपोर्ट स्वीकार कर ली, जिसमें मनी लॉन्ड्रिंग के मामले में कलमाड़ी और अन्य आरोपियों के खिलाफ पर्याप्त सबूत न होने की बात कही



नवसर्जन संस्कृति

हिन्दी



JioTV

CHENNAL NO. 2063



Jio FIBER

Jio Air Fiber



Jio tv+

Jio Tv +



Jio Fiber

Jio Fiber



dailyhunt

Daily Hunt



eBaba

ebaba Tv



dishtv SMART

Dish Plus



DTH live OTT



Rock TV



airtel



fire tv

Amezone Fire



Roku

Rocu Tv-US.UK

देश-दुनिया के नवीनतम समाचार प्राप्त करने के लिए आज ही नवसर्जन संस्कृति हिंदी चैनल देखिये

संपादकीय संकल्पों के बोझ तले कराहता नया साल

पुराने जीवन से नाराज होकर भविष्य के साथ एकतरफा समझौता कर लेते हैं। बीती रात तक जो आदतें हमारी पहचान थीं, वही आदतें सुबह होने-होते हमारी सबसे बड़ी दुश्मन बन जाती हैं। सिगरेट को हम ऐसे देखते हैं जैसे वह किसी सीमा पर से हैं। पुसपैटिया हो, निम का कार्ड ऐसे खरीदा जाता है जैसे वही देश की अर्थव्यवस्था को संभाल लेगा और खाने की थाली पर अनुशासन ऐसे थोपा जाता है मानो यह कोई राष्ट्रीय आपातकाल हो। नया साल एक तारीख नहीं रह जाता, वह एक उम्मीद बन जाता है और उम्मीद भी ऐसी, जिसके कंधों पर हमने अपनी सारी नाकामियां, सारी इच्छाएं और सारे अधूरे सपने लाद दिए होते हैं। हर साल यही होता है। हम सोचते हैं कि कल से सब कुछ बदल जाएगा। कल से हम बदल जाएंगे, हमारे रिस्ते सुधर जाएंगे, हमारी जेबें भारी हो जाएंगी और हमारी कमर पतली। ऐसा लगता है जैसे समय कोई रिवच हो, जिसे दबाते ही जीवन की सारी खराब लाइटे बुझ जाएंगी और नई चमकमचाती ट्यूबलाइटें जल उठेंगी। लेकिन समय स्थिच नहीं है, वह तो एक लंबी सड़क है, जिस पर हम रोज उसी चाल से चलते हैं, उन्हीं आदतों के साथ। तारीख बदल जाती है, कैलेंडर बदल जाता है, पर हम नहीं बदलते। फिर भी हर साल हम नए साल से वही उम्मीदें रखते हैं, जैसे उसने पिछली बार हमें थोखा नहीं दिया हो।

असलियत यह है कि दुनिया एक रात में नहीं बदलती। अगर बदलती होती तो अखबारों के पहले पन्ने हर साल एक जैसे न होते। सीमाओं पर वही तनाव, संसदों में वही शोर, गलियों में वही गड़बे और दफ्तरो में वही फाइलें पड़ी होती हैं। पाकिस्तान जैसा दुष्ट देश एक रात में संत कैसे बन सकता है। अमेरिका में बैठा ट्रंप अपने लालच और सत्ता की भूख को तकिये के नीचे रखकर सुबह गांधी बनकर कैसे उठ सकता है। सत्ता, स्वाय और हिंसा की आदतें भी हमारी आदतों जैसी ही होती हैं, जिन्हें एक तारीख बदलने से छोड़ा नहीं जा सकता। दुनिया वही रहती है, बस हमने नए हो जाते हैं। नया साल आते ही उम्मीदों का जो जुलुस निकलता है, वह देखने लायक होता है। सोशल मीडिया पर मुसूकुराये चेहरे, प्रेराणादायक वाक्य और नए लक्ष्य ऐसे उड़ते हैं जैसे पतंगें। हर कोई दूसरे को समझा रहा होता है कि इस बार सब अलग होगा। लेकिन इन सबसे पीछे एक चुपची भी होती है, जिसमें डर छिपा होता है। डर इस बात का कि अगर इस बार भी कुछ नहीं बदला तो क्या होगा। इसलिए हम उम्मीदों का बोझ इतना बढ़ा देते हैं कि नया साल आते ही हॉफनें लगता है। लगता है जैसे वह कह रहा हो, थोड़े थोड़ा हल्का रखो, मैं भी ईसान ही हूं। संकल्प एक तरह की मानसिक शॉर्टकट होते हैं। हमें मेहनत की लंबी सड़क पर चलने से डर लगता है, इसलिए हम संकल्प की लिफ्ट लेना चाहते हैं। सोचते हैं कि एक वाक्य बोलते ही सब कुछ अपने आप हो जाएगा। लेकिन जीवन में कोई लिफ्ट नहीं है, सीढ़ियां ही हैं और वे भी कई बार टूटी हुई। जिन का संकल्प लेना आसान है, कुछ छह बजे अलार्म की आवाज पर उठना मुश्किल। सिगरेट छोड़ने की घोषणा करना आसान है, चाय के साथ खाली हाथ बैटना मुश्किल। अनुशासन की बातें करना आसान है, थाली में आधी रोटी छोड़ना मुश्किल। हम हर साल यही पलती करते हैं कि नए साल को जादूगर समझ लेते हैं। जैसे उसके पास कोई छड़ी हो, जिसे घुमाते ही वह हमें नया बना देगा। जबकि नया साल तो बस एक आईना होता है, जिसमें वही चेहरा दिखता है, जो हम रोज देखते आए हैं। फर्क सिर्फ इतना है कि उस आईने पर हमने उम्मीदों का फ्रेम लगा दिया होता है। जब कुछ महीने बाद वही चेहरा वही आदतों के साथ दिखता है, तो हम आईने को दोष देते हैं। कहते हैं, यह साल ही खराब है। अगर नए साल के संकल्पों से बिगली बनाई जा सकती, तो यह देश ऊर्जा संकट से कब का मुक्त हो चुका होता। हर साल करोड़ों संकल्प लिए जाते हैं और उनमें इतनी ऊर्जा होती है कि उससे शहर रोशन हो सकते हैं। लेकिन यह ऊर्जा कागज पर ही चमकती है। अगर इन संकल्पों से पहाड़ बनते, तो इतना ऊंचा पहाड़ खड़ा होता कि एक्वेस्ट भी झुककर सलाम करता। लेकिन यह पहाड़ हवा के होते हैं, जो पहली ही अस्फलता की आंभी में बिखर जाते हैं। ज़रूर हमें यह खदलाव न तो नए साल से डरता है और न पुराने से शर्माता है। बदलाव रोज के छोटे फैसलों से आता है, जिनका कोई जश्न नहीं होता। वह उस दिन आता है जब हम बिना किसी घोषणा के एक सिगरेट कम पीते हैं, एक किलोमीटर ज्यादा चलते हैं या एक झुट कम बोलते हैं। वह किसी कैलेंडर की तारीख का मोहताब नहीं होता। वह भीरे-भीरे आता है, जैसे सुबह की रोशनी, जो बिना शोर किए अंधेरे को हटा देती है।

नया साल अगर हमें कुछ सिखा सकता है, तो बस इतना कि उम्मीद रखना गलत नहीं है, लेकिन उम्मीदों का बोझ डालना गलत है। साल से ज्यादा जिम्मेदारी हमारी होती है। हम अगर खुद से थोड़ा सच बोल लें, तो शायद हर साल नया बनने की जरूरत ही न पड़े। नव नया साल एक राहत बन सकता है, एक साथी बन सकता है, न कि उम्मीदों के बोझ तले दबा हुआ एक और कैलेंडर पन्ना।

कार्तिगई दीपम विवाद पर मद्रास हाईकोर्ट का फैसला सनातन विरोधियों की करारी हार है

इस मामले में राज्य सरकार ने दलील दी थी कि दीपम जलाने से सामाजिक तनाव और कानून व्यवस्था की समस्या उत्पन्न हो सकती है। कोर्ट ने इस तर्क को सिरे से खारिज करते हुए कहा कि प्रशासन का दायित्व भय पैदा करना नहीं बल्कि निष्पक्ष और साहसिक ढंग से कानून व्यवस्था बनाए रखना है।

प्रेरणा

जहाँ हिंसा का उत्तर संयम बना और अहंकार के आगे झुक गई आस्था

काशी की पवित्र धरती पर उस दिन कोई चमत्कार नहीं हुआ था, न आकाश से कोई संदेश उतरा था, न ही किसी ने तलवार उठाई थी। फिर भी जो हुआ, वह किसी युद्ध में मिली जीत से कम नहीं था। संत रैदास अपने अनुयायियों के बीच बैठे हुए थे। उनकी वाणी में हमेशा की तरह सरलता थी, अनुभव की गहराई थी और मनुष्य को जोड़ने की ताकत थी। वे जीवन को बेहतर बनाने की बात कर रहे थे, समाज में व्याप्त भेदभाव और अहंकार से ऊपर उठने का संदेश दे रहे थे। लेकिन इतिहास गवाह है कि जब भी कोई व्यक्ति शांति और विवेक की बात करता है, कुछ लोगों को वही तब पहुंच गई। उनका उद्देश्य सिर्फ संत रैदास को अपमानित करना नहीं था, बल्कि उनके विचारों को चुनौती देना था। यह दृश्य देखकर रैदास के अनुयायियों का धैर्य टूटने लगा। जिन आंखों में श्रद्धा थी, उनमें क्रोध उतर आया। भक्तों की लगा कि यदि वे चुप रहे तो यह कायरता होगी। वे आगे बढ़े, जैसे किसी युद्ध के लिए तैयार हो। उसी क्षण संत रैदास ने दुखी होकर कहा, ‘मारो-मारो, पर इन्हें नहीं।’ यह वाक्य सुनते ही सब जैसे जड़ हो गए। यह कैसी



जहाँ हिंसा का उत्तर संयम बना और अहंकार के आगे झुक गई आस्था

आज्ञा थी, जिसमें मारने की बात भी थी और न मारने की भी। भक्तों को समझ नहीं आया। उनके भीतर का क्रोध उन्हें आगे बढ़ने को कह रहा था, लेकिन गुरु की वाणी ने उनके कदम रोक दिए। उन्होंने प्रश्न किया कि गुरुदेव, आपका आशय क्या है। तब रैदास ने अत्यंत सहज भाव से कहा कि अगर मारना ही है तो अपने गुस्से को मारो, अपने अहंकार को मारो। उस व्यवस्था को मारो, जो मनुष्य को मनुष्य का शत्रु बनाती है। ये लोग नादान हैं और अपने अहंकार के वशीभूत हैं। यदि तुम भी इन्हीं की तरह व्यवहार करोगे, तो तुममें और इनमें क्या अंतर रह जाएगा। फिर मेरी शिक्षा का क्या अर्थ बचेगा। यह कहते समय रैदास की आवाज न न क्रोध था, न घृणा, बल्कि करुणा थी। यह प्रसंग केवल उस क्षण का नहीं था, यह मनुष्य की आंतरिक यात्रा का प्रतीक था। क्रोध मनुष्य का सबसे पुराना साथी है। अग्रमान होते ही वह जाग उठता है और हमें त्वरित सामाधान का भ्रम देता है। वह कहता है कि सामने वाले को सबक सिखाओ, ताकत दिखाओ। लेकिन यह ताकत अक्सर कमजोरी का दूसरा नाम होती है। रैदास ने अपने अनुयायियों को बताया कि सच्ची शक्ति संयम में है, प्रतिक्रिया न देने की क्षमता में है।

भक्तों ने जैसे ही इस बात को समझा, उनका क्रोध शांत होने लगा। वे चुपचाप अपनी जगह बैठ गए। उनके चेहरों पर अब आक्रोश नहीं, आत्ममंथन था। उन्हें एहसास हुआ कि वे भी पल भर के लिए उसी अंधे रास्ते पर चल पड़े थे, जिस पर वे दूसरों को दोष दे रहे थे। यह दृश्य देखकर उपद्रवी भी असहज हो गए। उन्हें शायद पहली बार यह महसूस हुआ कि सामने खड़ा व्यक्ति उनसे डर नहीं रहा, बल्कि उन्हें समझ रहा है। बिना किसी हिंसा के, बिना किसी अपमान के, वे वहां से लौट गए। इस घटना से यह स्पष्ट होता है कि हिंसा का सबसे बड़ा विरोध हथियार नहीं, बल्कि विवेक है। जब हम क्रोध में प्रतिक्रिया देते हैं, तो हम समस्या को नहीं, बल्कि अपने अहंकार को संतुष्ट करते हैं। लेकिन जब हम संयम रखते हैं, तो समस्या की जड़ तक पहुंचते हैं। रैदास जानते थे कि यदि उस दिन उनके भक्त हिंसा पर उतर आते, तो कुछ पल का संतोष जरूर मिलता, लेकिन उनके संदेश की आत्मा मर जाती। आज के समय में यह कथा और भी अधिक प्रासंगिक हो जाती है। समाज में असहिष्णुता बढ़ रही है। छोटी-छोटी बातों पर लोग टूट पड़ते हैं। सोशल मीडिया से लेकर सड़कों तक क्रोध का शोर है। हर व्यक्ति अपनी बात मनवाना चाहता है, लेकिन किसी की बात सुनना नहीं चाहता।

अहंकार और अस्वस्थ कल्पवासी

भागवत कथा और अन्य धार्मिक आयोजनों के श्रवण में लगते हैं। अनेक श्रद्धालु अपने शिविरों में ही सामूहिक कथा वाचन और भजन-कीर्तन का आयोजन करते हैं। इस अवधि में सायंकाल भोजन का निषेध है, लेकिन आवश्यकता होने पर फलाहार या जलपान की अनुमति दी गई है। कल्पवास की साधना में निषेधों का भी विशेष स्थान है। तामसी भोजन, मांसहार और नशा पूर्ण रूप से वर्जित हैं। मान्यता है कि विचलित करता है। इसके अतिरिक्त किसी भी प्रकार की निंदा—चाहे वह ईश्वर की हो, शास्त्र की, गुरु की या किसी व्यक्ति की—घोर पाप मानी गई है। कहा जाता है कि तामसी भोजन का प्रायश्चित्त संभव है, लेकिन निंदा अपरिहार्य कारण के मेला क्षेत्र छोड़ना भी निषिद्ध है। कल्पवास की अवधि एक माह की होती है, जो पौष पूर्णिमा से माघ पूर्णिमा तक चलती है। इस वर्ष यह ध्यान और पूजा को विशेष महत्व दिया जाता है। भोजन और विश्राम के अनेक श्रद्धालु मकर संक्रांति या अन्य तिथियों से आकर कुछ दिन रहकर

अहंकार और अस्वस्थ कल्पवासी



में बदलती है और फिर वही आक्रोश सामाजिक तनाव का रूप ले लेता है। इस फैसले का सबसे बड़ा सामाजिक प्रभाव यह है कि लोगों का यह विश्वास और प्रबल हुआ है कि न्यायपालिका संविधान की आत्मा को समझती है। अदालत के आदेश न थे इस स्पष्ट कर दिया कि धर्मनिरपेक्षता का अर्थ यह नहीं है कि राज्य केवल एक धर्म के प्रति कठोर हो जाए और बाकी के प्रति नरम। सच्ची धर्मनिरपेक्षता सभी परंपराओं के साथ समान व्यवहार की मांग करती है। यह निर्णय प्रशासन के लिए भी चेतावनी है। उसे समझना होगा कि परंपराओं को दबाने से शांति नहीं आती बल्कि असंतोष की भीतर ही भीतर सुलगता रहता है।

अरावली की परिभाषा में निहित हो संरक्षण का लक्ष्य

अरावली पहाड़ियां कभी अरबों साल पहले टेक्टोनिक प्लेटों के टकराने से बनी ऊंचे बलित पहाड़ों की शृंखला थी जो लाखों साल की टूट-फूट और कटाव से घिसकर ऊंची-नीची पहाड़ियों, चोटियों व चट्टानी उभारों की शृंखला बन गई हैं। ये पहाड़ियां 300 से 900 मीटर तक हैं, कई कम ऊंची भी हैं जबकि राजस्थान के मारडेट आंबू पठार पर गुरु शिखर की सबसे ऊंची चोटी समुद्र तल से 1,722 मीटर ऊंचाई तक है। हाल ही में अरावली ने पर्यावरण विशेषज्ञों, समाज और मीडिया का ध्यान खींचा जब किसी पहाड़ी को अरावली का हिस्सा मानने के लिए सुप्रीम कोर्ट ने एमओइएफसीसी समिति द्वारा प्रस्तावित कि सच्चा अनुयायी वही है, जो कठिन समय में भी विवेक नहीं छोड़ता। अंततः यह कथा हमें बताती है कि सबसे बड़ा मर्दन किसी बाहरी शत्रु का नहीं, बल्कि अपने भीतर पल रहे गुस्से और अहंकार का होता है। जो व्यक्ति अपने क्रोध को परास्त कर लेता है, वही अर्थ में विजयी होता है। संत रैदास ने बिना किसी हथियार के यह युद्ध जीता और यही जीत आज भी मानवता के लिए सबसे बड़ी प्रेरणा है।

महाकुंभ के बाद आयोजित इस माघ मेले में संगम तट पर बसने वाले इन अस्थायी शिविरों से जो आध्यात्मिक ऊर्जा प्रवाहित हो रही है, वह केवल आस्था का विषय नहीं, बल्कि मानव जीवन को संयम, धैर्य और आत्मस्थिति की राह दिखाने वाला जीवंत उदाहरण है। कठोर साधना, अनुशासित जीवन और गहरी श्रद्धा से भरा यह महापर्व आज भी भारतीय संस्कृति की आत्मा को जीवित रखे हुए है।

महाकुंभ के बाद आयोजित इस माघ मेले में संगम तट पर बसने वाले इन अस्थायी शिविरों से जो आध्यात्मिक ऊर्जा प्रवाहित हो रही है, वह केवल आस्था का विषय नहीं, बल्कि मानव जीवन को संयम, धैर्य और आत्मस्थिति की राह दिखाने वाला जीवंत उदाहरण है। कठोर साधना, अनुशासित जीवन और गहरी श्रद्धा से भरा यह महापर्व आज भी भारतीय संस्कृति की आत्मा को जीवित रखे हुए है।

छात्रसंघ चुनावों पर सुप्रीम कोर्ट का स्पष्ट संदेश, लिंगदोह समिति लागू कराने की मांग वाली जनहित याचिका खारिज

(जीएनएस)। नई दिल्ली। देशभर के कॉलेजों और विश्वविद्यालयों में छात्रसंघ चुनावों को लेकर दायर एक जनहित याचिका पर सुप्रीम कोर्ट ने विस्तार से सुनवाई के बाद उसे खारिज कर दिया। इस फैसले के साथ ही शीर्ष अदालत ने यह भी स्पष्ट कर दिया कि बिना ठोस तथ्यों और मजबूत संवैधानिक आधार के दाखिल की गई याचिकाओं के जरिए न्यायिक प्रक्रिया का उपयोग केवल प्रचार के लिए नहीं किया जा सकता। अदालत का यह रुख ऐसे समय में सामने आया है, जब छात्र राजनीति और कैंपस चुनावों को लेकर लगातार बहस होती रही है।

मंगलवार को मुख्य न्यायाधीश सूर्यकांत और न्यायमूर्ति जॉयमाल्य बागची की

कड़ाके की ठंड में आस्था की अग्निपरीक्षा, शिवभक्ति में लीन महिला साध्वी कर रहीं 11 दिवसीय जलधारा तपस्या

(जीएनएस)। राजस्थान के जालौर जिले में इन दिनों आस्था और तपस्या की ऐसी मिसाल देखने को मिल रही है। जो शीतलहर की कठोरता को भी बौना साबित कर रही है। एक और जहां प्रदेशभर में ठंड का प्रकोप लोगों को घरों में दुबकने पर मजबूर कर रहा है, वहीं भीनमाल शहर में एक महिला साध्वी शिवभक्ति में लीन होकर कठिन जलधारा तपस्या कर रही हैं। तापमान जब महज ६ डिग्री सेंल्सियस के आसपास सिमटा हुआ है, तब श्री महाकालेश्वर धाम में राधागिरि महाराज नामक महिला साध्वी का तपस्वी स्वरूप श्रद्धालुओं के लिए आस्था का केंद्र बन गया है।

भीनमाल स्थित श्वेकंजरी माता मंदिर के

समीप श्री महाकालेश्वर धाम में शनिवार

से शुरू हुई यह जलधारा तपस्या लगातार

11 दिनों तक चलेगी और 14 जनवरी

में समाप्त होगी। इस कठिन साधना में

राधागिरि महाराज प्रतिदिन ब्रह्म मुहूर्त में

जागरूक शिव मंत्रों का जाप करती हैं और

उनके ऊपर 108 मटकों से ठंडे पानी की

अविरल धारा डाली जाती है। लगभग दो



घंटे तक चलने वाली इस साधना के दौरान वे पूरी तरह ध्यानमग्न रहती हैं। शरीर पर गिरती बर्फ जैसी ठंडी जलधारा के बीच भी उनके चेहरे पर न तो किसी तरह की पीड़ा दिखाई देती है और न ही एक क्षण के लिए साधना में विचलन।

राधागिरि महाराज बताती हैं कि इस तपस्या के लिए शारीरिक से अधिक मानसिक और आत्मिक तैयारी आवश्यक होती है। वे प्रतिदिन की साधना के लिए रात में ही 108 मटकों में पानी भरकर रख देती हैं, ताकि तड़के किसी तरह का व्यवधान न आए। उनके अनुसार जलधारा तपस्या आत्मसंयम, श्रद्धा और ईश्वर के प्रति पूर्ण समर्पण का मार्ग है, जिसमें शरीर की सीमाओं से ऊपर उठकर मन और आत्मा

न्यायाधीश ने तीखी टिप्पणी करते हुए कहा कि इस तरह की याचिकाएं अकसर केवल मीडिया में सुर्खियां बटोरने का माध्यम बन जाती हैं। उन्होंने स्पष्ट शब्दों में कहा कि अदालत को ऐसा कोई ठोस कारण नजर नहीं आ रहा है, जिसके आधार पर इस मामले में हस्तक्षेप किया जाए। इसके साथ ही पीठ ने याचिका को खारिज कर दिया। लिंगदोह समिति का गठन वर्ष 2006 में से सुप्रीम कोर्ट के निर्देश पर केंद्र सरकार द्वारा में छात्रसंघ चुनाव धनबल, बाहुबल और विश्वविद्यालयों और कॉलेजों में छात्रसंघ चुनावों के दौरान हिंसा, अत्यधिक खर्च और राजनीतिक दलों के खुले हस्तक्षेप की शिकायतें सामने आ रही थीं। इन्हीं परिस्थितियों को देखते हुए अदालत ने



एक विशेषज्ञ समिति गठित करने को कहा था, ताकि छात्रसंघ चुनावों के लिए एक

समान और अनुशासित ढांचा तैयार किया जा सके। समिति की अध्यक्षता पूर्व मुख्य

शीतलहर की गिरफ्त में देश, कोहरे की चादर में लिपटे शहर—राजधानी से गांव तक मौसम का डबल अटैक

(जीएनएस)। देशभर में सर्दी अपने चरम पर पहुंचती नजर आ रही है। पहाड़ों पर लगातार हो रही बर्फबारी का असर अब मैदानी इलाकों में भी पूरी ताकत के साथ दिख रहा है। उत्तर भारत से लेकर पूर्वी भारत तक शीतलहर और घने कोहरे ने जनजीवन को बुरी तरह प्रभावित कर दिया है। भारतीय मौसम विभाग ने आने वाले दिनों के लिए चेतावनी जारी करते हुए साफ किया है कि 7 जनवरी की सुबह कई राब्यों में घना से बहुत घना कोहरा छा सकता है, जिससे दृश्यता बेहद कम रहने की आशंका है।

मौसम विभाग के अनुसार हरियाणा, चंडीगढ़, पंजाब, राजस्थान और उत्तर प्रदेश में बहुत घना कोहरा पड़ने की संभावना है। इसके अलावा अरुणाचल प्रदेश, असम, मेघालय, बिहार, हिमाचल प्रदेश, जम्मू क्षेत्र, मध्य प्रदेश, नागालैंड, मणिपुर, मिजोरम, त्रिपुरा, ओडिशा, उत्तराखंड, पश्चिम बंगाल और सिक्किम में भी घने कोहरे का असर देखने को मिल सकता है। कोहरे के कारण सड़कों पर दृश्यता कम रहेगी, जिससे

सड़क और रेल यातायात प्रभावित होने की आशंका है। मौसम विभाग ने लोगों से सावधानी बरतने, वाहन धीरे चलाने और फॉग लाइट का उपयोग करने की सलाह दी है। मौसम वैज्ञानिकों का कहना है कि दक्षिण-पूर्वी बंगाल की खाड़ी और उससे सटे पूर्वी भूमध्यरेखीय हिंद महासागर के ऊपर बने निम्न दबाव क्षेत्र और उत्तर भारत में सक्रिय पश्चिमी विक्षोभ के कारण मौसम में यह बदलाव देखने को मिल रहा है। उत्तर-पश्चिम, मध्य, पूर्वी और उत्तर-पूर्वी भारत में अगले 5 से 7 दिनों तक सुबह के समय घना कोहरा छाए रहने की पूरी संभावना है। इसी के साथ कई राज्यों में शीतलहर की स्थिति बनी रहने की चेतावनी भी दी गई है।

उत्तराखंड, पंजाब, हरियाणा, चंडीगढ़, बिहार और उत्तर प्रदेश में शीतलहर का असर फिलहाल जारी रहने की संभावना है। सभी राजस्थान, पश्चिम बंगाल और सिक्किम में 8 जनवरी तक, पंजाब, हरियाणा, चंडीगढ़ और ओडिशा में 9 जनवरी तक, राजस्थान में 11 जनवरी तक और मध्य प्रदेश, विदर्भ,

स्वीकार करते हुए इन्हें देशभर के शिक्षण संस्थानों के लिए मार्गदर्शक सिद्धांत के रूप में मान्यता दी थी। इसके बावजूद अलग-अलग राज्यों और विश्वविद्यालयों में इन नियमों के पालन को लेकर स्थिति एक समान नहीं रही। कहीं इन्हें पूरी तरह लागू किया गया तो कहीं स्थानीय परिस्थितियों के आधार पर इनमें बदलाव किए गए। इसी पृष्ठभूमि में समय-समय पर अदालत में याचिकाएं दाखिल होती रही हैं। ताजा फैसले के जरिए सुप्रीम कोर्ट ने यह संदेश दिया है कि छात्रसंघ चुनावों से जुड़े मुद्दों पर अदालत तभी हस्तक्षेप करेगी, जब सामने रखे गए तथ्यों में गंभीर संवैधानिक या कानूनी सवाल हों। केवल सामान्य आरोपों और व्यापक मांगों के आधार पर

दाखिल जनहित याचिकाओं को स्वीकार नहीं किया जाएगा। न्यायालय की इस टिप्पणी को न्यायिक प्रक्रिया की गरिमा और जनहित याचिकाओं के दुरुपयोग पर एक स्पष्ट चेतावनी के रूप में देखा जा रहा है।

इस फैसले के बाद यह भी साफ हो गया है कि छात्र राजनीति में सुधार की जिम्मेदारी केवल अदालतों पर नहीं, बल्कि विश्वविद्यालय प्रशासन, छात्र समुदाय और नीति निर्धारकों पर भी समान रूप से है। सुप्रीम कोर्ट का यह रुख आने वाले समय में ऐसी याचिकाओं के लिए एक अहम मिसाल माना जा रहा है, जिसमें जनहित के नाम पर बिना ठोस आधार के न्यायिक हस्तक्षेप की मांग की जाती है।

जयपुर में पहली बार छावनी से बाहर गुंजेगा सेना का पराक्रम, 15 जनवरी को आर्मी डे परेड में दिखेगा शौर्य और आधुनिक सैन्य शक्ति

(जीएनएस)। जयपुर। भारतीय सेना के इतिहास में पहली बार आर्मी डे परेड का आयोजन किसी सैन्य छावनी की सीमाओं से बाहर किया जा रहा है और यह ऐतिहासिक अवसर राजस्थान की राजधानी जयपुर को मिलने जा रहा है। 15 जनवरी को जगनपुरा स्थित महल रोड पर आयोजित होने वाली आर्मी डे परेड में सेना का शौर्य, अनुशासन और आधुनिक सैन्य क्षमता आम जनता के सामने सजीव रूप में प्रस्तुत होगी। इस भाव्य आयोजन को देखने के लिए आम नागरिकों के लिए ऑनलाइन रजिस्ट्रेशन की प्रक्रिया शुरू कर दी गई है, जिससे हजारों लोग देश की सेना की ताकत और परंपरा को करीब से देख सकेंगे। राज्य सरकार और सेना के समन्वय से पहली बार यह फैसला लिया गया है कि आर्मी डे परेड को मिल्िट्री कैंपस के बाहर आम शहरी क्षेत्र में आयोजित किया जाए, ताकि सेना और नागरिकों के बीच जुड़ाव और मजबूत हो सके। इसके तहत न केवल मुख्य परेड बल्कि उससे पहले होने वाली फुल ड्रेस रिवर्सल की जनता के लिए खोली गई हैं। 9, 11 और 13 जनवरी को सुबह 6 बजे से दोपहर 12 बजे तक होने वाली रिवर्सल में भी



लोग सेना की तैयारियों और अभ्यास को देख सकेंगे, जबकि मुख्य आर्मी डे परेड 15 जनवरी को आयोजित होगी। परेड और रिवर्सल देखने के लिए ऑनलाइन रजिस्ट्रेशन अनिवार्य किया गया है। इसके लिए राजस्थान सरकार के पोर्टल sso.rajasthan.gov.in पर जाकर अपनी एपएसओ आईडी से लॉग इन करना होगा। लॉग इन करने के बाद सिटीजन ऐप लिंक के जरिए आर्मी डे परेड रजिस्ट्रेशन विकल्प पर क्लिक कर केवल दो आवश्यक कॉलम भरकर पंजीकरण पूरा किया जा सकता है। एक व्यक्ति अधिकतम दो लोगों का रजिस्ट्रेशन कर सकता है। यह सुविधा 6 जनवरी



की शाम से 14 जनवरी तक उपलब्ध रहेगी। इसके अलावा, जिन लोगों के पास ऑनलाइन सुविधा नहीं है, उनके लिए ई-मित्र केंद्रों पर भी रजिस्ट्रेशन की व्यवस्था की गई है। रजिस्ट्रेशन पूरा होने के बाद आवेदकों को उनके मोबाइल फोन पर एक संदेश प्राप्त होगा, जिसमें कार्यक्रम से जुड़े जरूरी निर्देश, रिपोर्टिंग टाइम, रूट मैप और पार्किंग से जुड़ी जानकारी दी जाएगी। दर्शकों को सुबह 8 बजकर 45 मिनट तक परेड स्थल पर पहुंचना अनिवार्य होगा और एक बार प्रवेश करने के बाद परेड समाप्त होने से पहले किसी को भी स्थान छोड़ने की अनुमति नहीं दी

जाएगी। सेना और प्रशासन ने लोगों से अनुशासन बनाए रखने और निर्देशों का पालन करने की अपील की है। आर्मी डे समारोह से पहले 8 जनवरी को जयपुर के भवानी निकेतन संस्थान में 'अपनी सेना को जानें' कार्यक्रम का आयोजन किया जाएगा। दोपहर 2 बजे शुरू होने वाले इस कार्यक्रम का उद्घाटन मुख्यमंत्री भजनलाल शर्मा करेंगे। इस कार्यक्रम में भारतीय सेना के आधुनिक हथियारों, सैन्य उपकरणों और तकनीकी का प्रदर्शन किया जाएगा। इसके साथ ही लाइव डेमो के जरिए यह भी दिखाया जाएगा कि सेना किस तरह अत्याधुनिक तकनीक और प्रशिक्षण के दम पर देश की सुरक्षा करती है। यह कार्यक्रम खास तौर पर युवाओं और छात्रों को सेना के प्रति प्रेरित करने के उद्देश्य से रखा गया है। सुरक्षा को लेकर व्यापक इंतजाम किए गए हैं। परेड जरूरी प्रवेश से पहले सभी आगंतुकों की सघन पार्किंग से जुड़ी जानकारी दी जाएगी।

दर्शकों को सुबह 8 बजकर 45 मिनट तक परेड स्थल पर पहुंचना अनिवार्य होगा और एक बार प्रवेश करने के बाद परेड समाप्त होने से पहले किसी को भी स्थान छोड़ने की अनुमति नहीं दी जाएगी। सेना और प्रशासन ने लोगों से अनुशासन बनाए रखने और निर्देशों का पालन करने की अपील की है। आर्मी डे समारोह से पहले 8 जनवरी को जयपुर के भवानी निकेतन संस्थान में 'अपनी सेना को जानें' कार्यक्रम का आयोजन किया जाएगा। दोपहर 2 बजे शुरू होने वाले इस कार्यक्रम का उद्घाटन मुख्यमंत्री भजनलाल शर्मा करेंगे। इस कार्यक्रम में भारतीय सेना के आधुनिक हथियारों, सैन्य उपकरणों और तकनीकी का प्रदर्शन किया जाएगा। इसके साथ ही लाइव डेमो के जरिए यह भी दिखाया जाएगा कि सेना किस तरह अत्याधुनिक तकनीक और प्रशिक्षण के दम पर देश की सुरक्षा करती है। यह कार्यक्रम खास तौर पर युवाओं और छात्रों को सेना के प्रति प्रेरित करने के उद्देश्य से रखा गया है। सुरक्षा को लेकर व्यापक इंतजाम किए गए हैं। परेड जरूरी प्रवेश से पहले सभी आगंतुकों की सघन पार्किंग से जुड़ी जानकारी दी जाएगी।

नियमों का उल्लंघन करने वालों को प्रवेश की अनुमति नहीं दी जाएगी। सेना और राज्य प्रशासन का अनुमान है कि हर रिवर्सल और मुख्य परेड के दौरान लगभग डेढ़ लाख लोग कार्यक्रम स्थल पर पहुंच सकेंगे। इतनी बड़ी संख्या में आम जनता की भागीदारी इस आयोजन को केवल सैन्य कार्यक्रम नहीं, बल्कि एक राष्ट्रीय उत्सव का स्वरूप देती है। पहली बार जयपुर की सड़कों पर सेना की टुकड़ियों की माफियां, सैन्य बैंड, आधुनिक हथियारों की झलक और अनुशासन का अद्भुत संगम देखने को मिलेगा।

आर्मी डे परेड को छावनी से बाहर आयोजित करने का यह फैसला भारतीय सेना की बदलती सोच और नागरिकों के साथ सीधे संवाद की प्रतिबद्धता को दर्शाता है। जयपुर के लिए यह आयोजन न केवल गौरव का प्रसंग है, बल्कि यह आने वाली पीढ़ियों के लिए सेना के प्रति सम्मान, विश्वास और प्रेरणा का स्रोत भी बनेगा। 15 जनवरी को जब महल रोड पर सेना का पराक्रम और अनुशासन गुंजेगा, तब यह दृश्य केवल एक परेड नहीं, बल्कि देश की सुरक्षा और संप्रभुता के प्रति अटूट संकल्प का प्रतीक होगा।

सोना वायदा में 309 रुपये और चांदी वायदा में 3811 रुपये की वृद्धि: कूड ऑयल वायदा में 17 रुपये का सुधार

(जीएनएस)। मुंबई: देश के अग्रणी कर्मोडिटी डेरिवेटिव्स एक्सचेंज एमसीएसए पर कर्मोडिटी वायदा, ऑप्शंस और इंडेक्स फ्यूचर्स में 129187.15 करोड़ रुपये के टर्नओवर दर्ज हुआ। कर्मोडिटी वायदाओं में 36349.14 करोड़ रुपये का कारोबार हुआ, जबकि कर्मोडिटी ऑप्शंस में 92828.71 करोड़ रुपये का नॉनल टर्नओवर हुआ। बुलियन इंडेक्स बुलडेक्स का जनवरी वायदा 36098 पॉइंट के स्तर पर कारोबार हो रहा था। कर्मोडिटी ऑप्शंस में कुल प्रीमियम टर्नओवर 1987.73 करोड़ रुपये का हुआ। कीमती धातुओं में सोना-चांदी के वायदाओं में 27783.62 करोड़ रुपये की खरीद बेच की गई। एमसीएसएस सोना फरवरी वायदा सत्र के आरंभ में 138666 रुपये के भाव पर खुलकर, 138776 रुपये के दिन के उच्च और 138001 रुपये के नीचले स्तर को छूकर, 138120 रुपये के पिछले बंद के सामने 309 रुपये या 0.22 फीसदी की बढ़त के साथ 138429 रुपये प्रति 10 ग्राम के भाव पर कारोबार कर रहा था। गोल्ड-गिनी जनवरी वायदा 119 रुपये या 0.11 फीसदी तेज होकर यह कॉन्ट्रैक्ट 113265 रुपये प्रति 8 ग्राम पर आ गया। गोल्ड-पेटल जनवरी वायदा

20 रुपये या 0.14 फीसदी तेज होकर यह कॉन्ट्रैक्ट 14163 रुपये प्रति 1 ग्राम 138793 रुपये पर खुलकर, ऊपर में 138793 रुपये और नीचे में 137911 रुपये पर पहुंचकर, 344 रुपये या 0.25 फीसदी तेज होकर यह कॉन्ट्रैक्ट 138400 रुपये प्रति 10 ग्राम पर आ गया। गोल्ड-टेन जनवरी वायदा प्रति 10 ग्राम 138775 रुपये पर खुलकर, ऊपर में 139400 रुपये और नीचे में 138775 रुपये के पिछले बंद के सामने 641 रुपये या 0.46 फीसदी तेज होकर यह कॉन्ट्रैक्ट 139260 रुपये प्रति 10 ग्राम पर आ गया। चांदी के वायदाओं में चांदी मार्च वायदा सत्र के आरंभ में 250450 रुपये के भाव पर खुलकर, 251050 रुपये के दिन के उच्च और 246888 रुपये के नीचले स्तर को छूकर, 246155 रुपये के पिछले बंद के सामने 3811 रुपये या 1.55 फीसदी की गंजबूती के साथ 249966 रुपये प्रति किलो बोला गया। इनके अलावा चांदी-मिनी फरवरी वायदा



3671 रुपये या 1.48 फीसदी बढ़कर 251859 रुपये प्रति किलो के भाव पर ट्रेड हो रहा था। मेटल वर्ग में 6442.29 करोड़ रुपये के ट्रेड दर्ज हुए। तांबा जनवरी वायदा 11.55 रुपये या 0.88 फीसदी तेज होकर यह कॉन्ट्रैक्ट 1324.85 रुपये प्रति किलो पर आ गया। जबकि जस्ता जनवरी वायदा 3.85 रुपये या 1.24 फीसदी की तेजी दिन के संग 314.6 रुपये प्रति किलो के भाव पर पहुंचा। इसके सामने एल्यूमीनियम जनवरी वायदा 5.4 रुपये या 1.76 फीसदी तेज होकर यह कॉन्ट्रैक्ट 311.8 रुपये प्रति किलो पर आ गया। जबकि सीसा जनवरी वायदा 4.95 रुपये या 2.68 फीसदी तेज

होकर यह कॉन्ट्रैक्ट 189.35 रुपये प्रति किलो पर आ गया। इन जिनों के अलावा कारोबारियों ने एमएसबीएमटी यूरोप 2293.44 करोड़ रुपये के सौदे किए। एमसीएसएस कूड ऑयल जनवरी वायदा 5256 रुपये पर खुलकर, ऊपर में 5304 रुपये और नीचे में 5230 रुपये पर पहुंचकर, 17 रुपये या 0.32 फीसदी तेज होकर यह कॉन्ट्रैक्ट 5287 रुपये प्रति बैरल पर आ गया। जबकि कूड ऑयल-मिनी जनवरी वायदा 17 रुपये या 0.32 फीसदी की बढ़त के साथ 5287 रुपये प्रति बैरल के भाव पर कारोबार कर रहा था। इनके अलावा नैचुरल गैस जनवरी वायदा सत्र के आरंभ में 313.7 रुपये के भाव पर खुलकर, 314.8 रुपये के दिन के उच्च और 309 रुपये के नीचले स्तर को छूकर, 315.2 रुपये के पिछले बंद के सामने 4.8 रुपये या 1.52 फीसदी लुढ़ककर 310.4 रुपये प्रति एमएमबीटीयू बोला गया। जबकि नैचुरल गैस-मिनी जनवरी वायदा 5 रुपये या 1.59 फीसदी गिरकर 310.4 रुपये प्रति एमएमबीटीयू के भाव पर पहुंचा। कृषि जिनों में मेंथा ऑयल जनवरी वायदा 1007 रुपये पर खुलकर, 2.7 रुपये या

0.27 फीसदी औंधकर 1013 रुपये प्रति किलो पर आ गया। कारोबार की दृष्टि से एमसीएसए पर सोना के विभिन्न अनुबंधों में 11827.96 करोड़ रुपये और चांदी के विभिन्न अनुबंधों में 15955.66 करोड़ रुपये की खरीद बेच की गई। इसके अलावा तांबा के वायदाओं में 5336.28 करोड़ रुपये, एल्यूमीनियम और एल्यूमीनियम-मिनी के वायदाओं में 523.14 करोड़ रुपये, सीसा और सीसा-उच्च और 35751 के नीचले स्तर को छूकर, 205 पॉइंट बढ़कर 36098 पॉइंट के स्तर पर कारोबार हो रहा था। कर्मोडिटी ऑप्शंस ऑन फ्यूचर्स में कूड ऑयल जनवरी 5300 रुपये की स्ट्राइक प्राइस का कॉल ऑप्शन प्रति बैरल 7.2 रुपये की बढ़त के साथ 100.3 रुपये हुआ। जबकि नैचुरल गैस जनवरी 310 रुपये की स्ट्राइक प्राइस का कॉल ऑप्शन प्रति एमएमबीटीयू 2.05 रुपये की गिरावट के साथ 21.25 रुपये हुआ। सोना जनवरी 144000 रुपये की स्ट्राइक प्राइस का कॉल ऑप्शन प्रति 10 ग्राम 22 रुपये की गिरावट के साथ 856.5 रुपये हुआ। इसके सामने चांदी जनवरी 260000 रुपये की स्ट्राइक प्राइस का कॉल ऑप्शन प्रति किलो 691.5 रुपये की

वायदाओं में 46589 लोट के स्तर पर था। जबकि चांदी के वायदाओं में 16299 लोट, चांदी-मिनी के वायदाओं में 39259 लोट और चांदी-माइक्रो वायदाओं में 99736 लोट के स्तर पर था। कूड ऑयल के वायदाओं में 20842 लोट और नैचुरल गैस के वायदाओं में 46099 लोट के स्तर पर था। इंडेक्स फ्यूचर्स में बुलडेक्स जनवरी वायदा 35751 पॉइंट पर खुलकर, 36169 के उच्च और 35751 के नीचले स्तर को छूकर, 205 पॉइंट बढ़कर 36098 पॉइंट के स्तर पर कारोबार हो रहा था। कर्मोडिटी ऑप्शंस ऑन फ्यूचर्स में कूड ऑयल जनवरी 5300 रुपये की स्ट्राइक प्राइस का कॉल ऑप्शन प्रति बैरल 7.2 रुपये की बढ़त के साथ 100.3 रुपये हुआ। जबकि नैचुरल गैस जनवरी 310 रुपये की स्ट्राइक प्राइस का कॉल ऑप्शन प्रति एमएमबीटीयू 2.05 रुपये की गिरावट के साथ 21.25 रुपये हुआ। सोना जनवरी 144000 रुपये की स्ट्राइक प्राइस का कॉल ऑप्शन प्रति 10 ग्राम 22 रुपये की गिरावट के साथ 856.5 रुपये हुआ। इसके सामने चांदी जनवरी 260000 रुपये की स्ट्राइक प्राइस का कॉल ऑप्शन प्रति किलो 691.5 रुपये की

बढ़त के साथ 10000 रुपये हुआ। तांबा जनवरी 1300 रुपये की स्ट्राइक प्राइस का कॉल ऑप्शन प्रति किलो 3.89 रुपये की गिरावट के साथ 63 रुपये हुआ। जस्ता जनवरी 320 रुपये की स्ट्राइक प्राइस का कॉल ऑप्शन प्रति किलो 73 पैसे की नरमी के साथ 6.55 रुपये हुआ। पुट ऑप्शंस में कूड ऑयल जनवरी 5200 रुपये की स्ट्राइक प्राइस का पुट ऑप्शन प्रति बैरल 12.9 रुपये की गिरावट के साथ 63.7 रुपये हुआ। जबकि नैचुरल गैस जनवरी 310 रुपये की स्ट्राइक प्राइस का पुट ऑप्शन प्रति एमएमबीटीयू 2 रुपये की बढ़त के साथ 20.25 रुपये हुआ। सोना जनवरी 130000 रुपये की स्ट्राइक प्राइस का पुट ऑप्शन प्रति 10 ग्राम 5.5 रुपये की गिरावट के साथ 415 रुपये हुआ। इसके सामने चांदी जनवरी 230000 रुपये की स्ट्राइक प्राइस का पुट ऑप्शन प्रति किलो 1228 रुपये की गिरावट के साथ 5550 रुपये हुआ। तांबा जनवरी 1300 रुपये की स्ट्राइक प्राइस का पुट ऑप्शन प्रति किलो 16.24 रुपये की गिरावट के साथ 37.02 रुपये हुआ। जस्ता जनवरी 295 रुपये की स्ट्राइक प्राइस का पुट ऑप्शन प्रति किलो 2.4 रुपये की बढ़त के साथ 3 रुपये हुआ।